

تاریخ رسولِ نبی ﷺ

حضور ﷺ کے مکان ولادت کا حسین تذکرہ

پروفیسر محمد طاہر قادری

منہاج القرآن پبلیکیشنز



تاریخ مولدین صلی اللہ علیہ وسلم

(حضرت صلی اللہ علیہ وسلم کے مکان ولادت کا حسین تذکرہ)

پروفیسر ڈاکٹر محمد طاہر القادری



منہاج القرآن پبلسٹی کیشنز لاہور

۳۶۵ / ایم بلاک ماڈل ٹاؤن

فون: ۵۸۶۷۱۲۲ - ۵۸۶۲۹۵۱

(جملہ حقوق بحق ادارہ محفوظ ہیں)

تاریخ مولد النبی ﷺ	نام کتاب
پروفیسر ڈاکٹر محمد طاہر القادری	مصنف
نعیم انور نعمانی	پروف ریڈنگ
ابو اویس محمد اکرم	ٹائٹل
ناصر اقبال	نگران طباعت
اگست ۱۹۹۴ء	اشاعت بار اول
دو ہزار	تعداد

نوٹ: پروفیسر ڈاکٹر محمد طاہر القادری صاحب کی تمام تصانیف اور خطبات و تقاریر کے ریکارڈ شدہ کیسٹوں سے حاصل ہونے والی جملہ آمدنی ان کی طرف سے ہمیشہ کے لئے ادارہ منہاج القرآن کے لئے وقف ہے۔

ناظم نشر و اشاعت



مَوْلَايَ صَلِّ وَسَلِّمْ دَائِمًا أَبَدًا
عَلَىٰ حَبِيبِكَ خَيْرِ الْخَلْقِ كُلِّهِمْ
مُحَمَّدٍ سَيِّدِ الْكَوْنَيْنِ وَالْقَلْبَيْنِ
وَالْفَرِيقَيْنِ مِنْ عَرَبٍ وَمِنْ عَجَمٍ

صَلَّىٰ اللهُ عَلَىٰ خَيْرِ الْعَالَمِينَ مُحَمَّدٍ وَآلِهِ وَسَلَّمَ

گورنمنٹ آف پنجاب کے نوٹیفیکیشن نمبر ایس او (پی-۱) ۸۰/۱-۴ پی آئی وی مورخہ ۳۱ جولائی ۸۴، گورنمنٹ آف بلوچستان کی چٹھی نمبر ۸۷-۴-۱۲۰ ای جنرل وایم ۴/۹۷۰-۷۳ مورخہ ۲۶ دسمبر ۱۹۸۷ء، شمال مغربی سرحدی صوبہ کی حکومت کی چٹھی نمبر ۱۱۲۲۲-۶۷-این-۱/۱-۱ ڈی (لاہیری) مورخہ ۳۰ اگست ۸۶ء اور آزاد حکومت ریاست جموں و کشمیر مظفر آباد کی چٹھی نمبر س ت / انتظامیہ / ۶۳-۸۰۶۱ / ۹۲ مورخہ ۲ جون ۹۲ء کے تحت پروفیسر ڈاکٹر محمد طاہر القادری کی تصنیف کردہ کتب ان صوبوں میں تمام کالجوں اور سکولوں کی لائبریریوں کے لئے منظور شدہ ہیں۔

۱۔ مکہ مکرمہ میں حضور ﷺ کا مقام ولادت ایک معروف مکان ہے جو حرم کعبہ کے نزدیک سوق اللیل میں واقع ہے۔ اب سوق اللیل سمیت پورا محلہ بنی ہاشم منہدم کر دیا گیا ہے۔ صرف یہی مکان (مولد النبی ﷺ) موجود ہے۔ اب اس جگہ پر ایک پبلک لائبریری ”مکتبہ مکہ المکرمہ“ کے نام سے تعمیر شدہ ہے جو ”وزارة الحج والاوقاف“ کے زیر انتظام ہے اسے الشیخ عباس قطان المرحوم (امین العاصمة المقدسة) نے جلالتہ الملک شاہ عبد العزیز مرحوم کی اجازت سے تعمیر کیا تھا۔ تاکہ اس جگہ کی حفاظت ہوتی رہے۔

۲۔ امام حسین بن محمد الدیار بکری لکھتے ہیں کہ یہ مکان وراثت میں حضور ﷺ کو ملا تھا پھر آپ ﷺ نے زمانہ ہجرت میں حضرت عقیل بن ابی طالب رضی اللہ عنہ کو حصہ فرما دیا۔ چنانچہ یہ مکان حضرت عقیل بن ابی طالب رضی اللہ عنہ اور ان کی اولاد کی ملکیت اور قبضہ و تولیت میں رہا۔

(تاریخ الخمیس، ۱: ۱۹۸)

۳۔ بعد ازاں ان سے حجاج کے بھائی محمد بن یوسف ثقفی نے ایک لاکھ دینار کے ہدیہ سے خرید لیا اور اس جگہ کو اپنے مکان میں شامل کر لیا جسے ”البیضاء“ (سفید عمارت) کہا جاتا تھا۔ اسے عرصہ دراز تک ”دار ابن یوسف“ بھی کہا جاتا رہا۔

۴۔ امام ابن وحیہ کہتے ہیں ہارون الرشید کی والدہ خیزران جب حج کرنے کے لئے مکہ معظمہ آئیں تو انھوں نے حضور ﷺ کے مولد مبارک کا حصہ دار ابن یوسف سے نکال لیا اور اس پر مسجد تعمیر کر دی۔ چنانچہ اس میں نماز پڑھی جانے لگی۔ امام سہیلی بیان کرتے ہیں کہ جب زبیدہ خاتون (ہارون الرشید کی زوجہ محترمہ) مکہ معظمہ آئیں تو انھوں نے از سر نو مولد النبی ﷺ پر مسجد تعمیر کروائی۔

(الجامع اللطیف: ۲۰۱-۲۰۲)

(السیرة الحلبيہ، ۱: ۵۹-۶۰)

(الروض والائف، ۱: ۱۸۳)

(فی رحاب البیت الحرام، الشیخ محمد بن علوی المالکی المکی، ۲۶۱-۳۶۳)

۵۔ امام تقی الدین محمد بن احمد الفاسی المکیؒ (قاضی مکہ المتوفی ۸۳۲ھ) امام ازرقی کی روایت سے نقل کرتے ہیں کہ جب خیزران نے مولد النبی ﷺ کو الدار البیضاء سے الگ کیا اور اس مقام پر مسجد تعمیر کرا دی تو اس سے قبل جو لوگ اس مکان میں رہائش پذیر تھے ان کا بیان ہے:-

انہم قالوا واللہ ما اصابنا فیہ
جانحة ولا حاجة فاخرجنا منہ
فاشتد الزمان علینا۔
(شفاء الغرام باخبار البلد الحرام، ۱: ۲۶۹)

انہوں نے کہا کہ اللہ کی قسم وہاں ہمیں
کبھی کوئی پریشانی یا مشکل یا ضرورت
نہیں پیش آئی۔ لیکن جب ہمیں وہاں
سے نکالا گیا تو ہمارے اوپر مشکلات
آنے لگیں۔

۶۔ امام فاسی المکیؒ نے مولد مبارک کی مکانیت کی تفصیلات یوں بیان کی ہیں کہ ”یہ ایک مربع شکل کا گھر ہے جس میں ایک ستون ہے اس کی جنوب مغربی سمت میں ایک بڑا زاویہ ہے، اس مکان کے مشرقی حصے میں ایک دروازہ ہے، اس گھر میں دس کھڑکیاں ہیں جن میں سے چار مشرقی دیوار میں، تین شمالی دیوار میں اور ایک مغربی دیوار میں ہے جبکہ دو کھڑکیاں کونے میں ہیں جن میں سے ایک شمالی سمت اور دوسری دائیں طرف واقع ہے اس گھر میں ایک محراب ہے جس کے قریب ایک گڑھا ہے جس پر لکڑی کا جنگلا لگا ہوا ہے اس گڑھے کی پیمائش ساڑھے تین مربع فٹ ہے اسے ”ذراع حدید“ بھی کہتے ہیں۔

اس گڑھے کے درمیان ایک سبز پتھر ہے جو پہلے چاندی میں لپٹا ہوا تھا جیسا کہ ابن جبیرؒ نے بیان کیا ہے یہ پتھر وہ مخصوص جگہ ہے جہاں حضور اکرم ﷺ کی ولادت باسعادت ہوئی اس گھر کی لمبائی سوا چوبیس گز ہے۔ یہ ساری پیمائش میرے سامنے کی گئی۔

خليفة الناصر العباسی نے ۵۷۶ھ میں مولد النبی ﷺ کی تعمیر نو کی تھی بعد ازاں یمن کے بادشاہ المنظر نے ۶۶۶ھ میں، پھر اس کے پوتے المجاہد نے ۷۴۰ھ میں پھر مصر کے امیر شیخون نے ۷۵۸ھ میں پھر مصر کے شاہ الاشراف شعبان کے عہد حکومت میں

یبلغ النخاسکی نے ۷۶۶ھ میں، اور مصر ہی کے شاہ الفاھر نے ۸۰۱ھ میں اس کی تعمیر نو کی، اسی نے مسجد حرام کی بھی تعمیر نو کی تھی۔

(شفاء الغرام باخبار البلد الحرام امام فاسی المکی، ۱: ۲۷۰)

۷۔ اسی طرح ترکی محقق ابراھیم رفعت پاشا نے مذکورہ بالا بیان کے بعد مزید تفصیلات کا تذکرہ یوں کیا ہے کہ :-

” ۹۳۵ھ اور ۹۶۳ھ میں سلطان سلیمان خان نے مولد النبی ﷺ پر واقع گنبد کی از سر نو تعمیر کی اس نے سونے کے تین قدیل بھی ہدیہ دیئے۔ جن میں سے ایک مولد النبی ﷺ میں اور دو بیت اللہ شریف میں لٹکائے گئے۔ جنہیں معلق کرنے کی سعادت میرے والد ”نمی“ کو حاصل ہوئی۔ پھر ۱۰۰۹ھ میں سلطان محمد خان ابن سلطان مراد خان نے از سر نو مولد النبی ﷺ کی تعمیر کا حکم دیا۔ اس کے اوپر ایک بہت بڑا گنبد اور مینار بنایا گیا اس کے لئے رومی شہروں سے سالانہ آمدنی وقف کی گئی۔ یہاں ایک مسجد بنائی گئی جہاں ایک موزن، خادم اور امام کا تقرر کیا گیا ان میں سے ہر ایک کے لئے اعزاز یہ مقرر تھا۔ جو ہر سال ان کی طرف بھیجا جاتا پھر سلطنت عثمانیہ نے مولد النبی ﷺ میں ایک مدرس بھی متعین کیا جو وہاں درس دیتا تھا “

(مرآة الحرمین، ۱: ۱۸۸-۱۸۹)

۸۔ کتاب ”افادۃ الانام باخبار بلاد اللہ الحرام“ کے مصنف شیخ عبد اللہ غازی (۱۳۶۵ھ) لکھتے ہیں کہ ہمارے زمانے میں مولد النبی کے مدرس تھے۔ انہوں نے مزید بیان کیا ہے کہ ۱۲۳۲ھ میں مولد مبارک کی تعمیر نو سلطان محمود خان کے حکم سے محمد علی پاشا نے کروائی پھر اس کی تعمیر بعد ازاں سلطان عبد الحمید خان نے بھی کروائی۔

۹۔ بعد ازاں سعودی حکومت کے قیام کے بعد یہ مقام مبارک ۱۳۲۳ھ میں منہدم کر دیا گیا جسے امین العاصمة المقدسة شیخ عباس بن یوسف القطان نے ۱۳۷۰ھ میں مکتبہ عامہ (پبلک لائبریری) کے طور پر اپنے خرچ سے دوبارہ تعمیر کرایا، اس تعمیر کی تکمیل ان کی وفات کے بعد ان کے بیٹے شیخ امین بن عباس القطان نے کی۔

پھر شیخ کامل بن ماجد الکردی اور ان کے بھائیوں نے اپنی مصروف لائبریری ”مکتبہ

ماجدیہ "کو اس مکتبہ مولد النبی ﷺ میں منتقل کر دیا۔

(التاریخ القویم مکہ و بیت اللہ الکریم،

شیخ محمد طاہر الکردی الہکی، ۱: ۱۷۰-۱۷۱)

۱۰۔ امام محمد جار اللہ ابن ظہیرہ بیان کرتے ہیں:

اس مکان کا مولد النبی ﷺ ہونا
سلف سے خلف تک مشہور و متوارث
ہے اور اہل مکہ کا اس امر میں کوئی
اختلاف نہیں۔

کون هذا المكان مولدہ ﷺ
مشہور متوارث باثرہ الخلف عن
السلف۔۔ ولا اختلاف فیہ عند
اہل مکة

(الجامع اللطیف: ۲۰۱-۲۰۲)

۱۱۔ اسی مولد مبارک کا ذکر امام ابن جبیر نے اپنی کتاب "الرحلہ" (سفر نامے) میں
اس طرح کیا ہے۔

اور اسی طرح شہر مکہ کے مقامات
مقدسہ میں سے مولد النبی ﷺ اور
وہ خاک مطہرہ ہے جسے سب سے پہلے
حضور ﷺ کے جسد اقدس کو
چھونے کا شرف نصیب ہوا۔ اس مقام
پر مسجد تعمیر کی گئی ہے..... اور وہ مقام
خاص جہاں ولادت سعیدہ کی گھڑی میں
حضور ﷺ تشریف فرما ہوئے تھے،
جس گھڑی کو اللہ تعالیٰ نے پوری
امت کے لئے ساعت رحمت بنا دیا
ہے، یہ گہری جگہ ہے، جسے مکمل طور پر
چاندی کے ساتھ مزین کیا گیا ہے مولد
النبی ﷺ کا مقام مبارک زیارت

ومن مشاہدھا الکریمۃ ایضا مولد
النبی ﷺ و التربة الطاهرة
التي هي اول تربة مست جسمه
الطاهر بنى عليه مسجد
والموضع المقدس الذي سقط فيه
ﷺ ساعة الولادة السعيدة
المباركة التي جعلها الله رحمة
للامة اجمعين محفوف بالفضة.....
يفتح هذا الموضع المبارك فيدخله
الناس كافة متبركين به في شهر
ربيع الاول و يوم الاثنين منه لانه
كان شهر مولد النبي ﷺ و في
اليوم المذكور ولد ﷺ و

عام کے لئے ماہ ربیع الاول میں اور پیر کے دن کھول دیا جاتا ہے۔ تمام لوگ اس میں داخل ہوتے اور اس سے برکت حاصل کرتے ہیں، کیونکہ یہ مہینہ حضور ﷺ کی ولادت مقدسہ کا مہینہ ہے اور یہ دن آپ ﷺ کے میلاد کا دن ہے۔ اور اس دن خاص طور پر شہر مکہ کے دیگر تمام مقامات مقدسہ بھی کھول دیئے جاتے ہیں، اور یہ دن (یوم میلاد النبی ﷺ) مکہ معظمہ میں ہمیشہ سے نہایت مشہور دن چلا آ رہا ہے۔

تفتح المواضع المقدسة المذكورة
كلها و هو يوم مشهور بمكة دائما
(رحلة ابن جبیر: ۹۰)

۱۲۔ یہ امر واقعہ ہے کہ اہل مکہ جملہ اماکن مقدسہ کی زیارت اور دیگر عبادات اور اعمال صالحہ کی کثرت کے لئے بھی ہمیشہ سے یوم میلاد النبی ﷺ کو خاص اہمیت دیتے ہیں قدیم زمانوں اور صدیوں سے ان کا یہی معمول چلا آ رہا ہے، اس کی تائید اور تصدیق ابن بطوطہ کے اس بیان سے بھی ہوتی ہے۔

اور کعبہ معظمہ کا دروازہ جو حجر اسود اور رکن عراقی کی سمت میں ہے..... یہ بابرکت دروازہ ہر یوم جمعہ کو بعد نماز جمعہ اور یوم میلاد النبی ﷺ کو کھول دیا جاتا ہے۔

و باب الكعبة المعظمة في الصفح
الذي بين الحجر الاسود والركن
العراقي -- و يفتح الباب الكريم
في كل يوم جمعة بعد الصلاة
ويفتح في يوم مولد رسول الله

ﷺ تسليما

(رحلة ابن بطوطہ المہذب، ۱: ۱۰۵)

اسی طرح ابن بطوطہ نے ازکار (۲۴) میں احوال اہل مکہ کے ضمن میں قاضی مکہ امام نجم الدین محمد الطبریؒ کے بارے میں لکھا ہے کہ ”وہ یوم میلاد النبی ﷺ کو بڑی عظیم الشان ضیافت کرتے ہیں جس میں شرفائے مکہ سے فقرائے مکہ تک تمام لوگ کثرت کے ساتھ شریک ہوتے ہیں۔ یہ دعوت بڑی دھوم دھام سے ہوتی ہے۔“
 واضح رہے کہ ابن بطوطہ نے آج سے سات سو سال قبل کے مشاہدات بیان کئے ہیں۔

۱۳۔ امام قطب الدین الحنفیؒ المتوفی ۹۸۸ھ مولد النبی ﷺ (مکان ولادت محمدی ﷺ) کے حوالے سے لکھتے ہیں۔

حضور ﷺ کے مولد مبارک پر دعا کی بہت قبولیت ہوتی ہے۔ یہ مقام نہایت مشہور ہے جس کی آج تک زیارت کی جاتی ہے اور اس کے ساتھ ایک مسجد تعمیر شدہ ہے وہاں نماز پڑھی جاتی ہے اور یہاں پر پیر کی رات (شب میلاد) محفل ہوتی ہے جس میں کثیر تعداد میں لوگ ذکر کرتے ہیں۔ ہر سال ۱۲ / ربیع الاول کی رات مولد النبی ﷺ کی زیارت کی جاتی ہے۔ اس رات باقاعدہ مسجد حرام میں عظیم اجتماع منعقد ہوتا ہے۔ تمام علاقوں کے علماء، فقہاء، گورنر، مکہ کے چاروں مذاہب کے قاضی اور تمام مشائخ اپنے کثیر احباب کے ساتھ بے شمار جھنڈے لے کر مغرب کی نماز کے

و يستجاب الدعاء في مولد النبي ﷺ و هو موضع مشهور بزار الى الان و من لحقه بسجد بصلی فیہ و یکون فی کل لیلۃ اثنین فیہ جمعیۃ یذکرون اللہ و بزار فی اللیلۃ الثانیۃ عشر من شهر ربیع الاول فی کل عام فیجتمع الفقهاء والاعیان علی نظام المسجد الحرام والقضاة الاربعۃ بمکة المشرفۃ بعد صلوة المغرب بالشموع الکثیرۃ والمفرغات والفوانیس والمشاعل و جمع المشائخ مع طوائفهم بالاعلام الکثیرۃ و یخرجون من المسجد الی سوق اللیل و یمشون فیہ الی محل مولد الشریف بازدهام و

بعد مسجد حرام میں اکٹھے ہو جاتے ہیں۔ وہ ادائیگی نماز کے بعد مسجد حرام سے سوق اللیل کی طرف مولد النبی ﷺ کی زیارت کے لئے جاتے ہیں ان کے ہاتھوں میں کثیر تعداد میں شمعیں، فانوس اور مشعلیں ہوتی ہیں (گویا وہ مشعل بردار جلوس ہوتا ہے) پھر ایک عالم دین وہاں خطاب کرتا ہے۔

۱۴۔ اسی طرح امام محمد جار اللہ ابن ظہیرہ المخزومیؒ مولد النبی ﷺ کے حوالے سے اہل مکہ کا معمول بیان کرتے ہوئے لکھتے ہیں۔

ہر سال مکہ معظمہ میں ۱۲ ربیع الاول کی رات کو اہل مکہ کا یہ معمول چلا آ رہا ہے کہ قاضی مکہ جو کہ شافعی ہیں مغرب کی نماز کے بعد لوگوں کے ایک جم غفیر کے ساتھ مولد شریف کی زیارت کے لئے جاتے ہیں ان لوگوں میں تینوں مذاہب فقہ کے آئمہ، اکثر فقہاء، اور اہل شہر شامل ہوتے ہیں ان کے ہاتھوں میں فانوس اور بڑی بڑی شمعیں ہوتی ہیں پھر وہاں مولد شریف کے موضوع پر خطبہ ہوتا ہے۔

بخطب لہہ شخص
(تاریخ القطبی فی تاریخ مکة المشرفة،
کتاب الاعلام باعلام بیت اللہ الحرام:
۳۵۵-۳۵۶)

جرت العادة بمكة في ليلة الثاني عشر من ربيع الاول في كل عام ان قاضي مكة الشافعي يتهباء لزيارة هذا المحل الشريف بعد صلوة المغرب في جمع عظيم منهم الثلاثة القضاة واكثر الاعيان من الفقهاء والفضلاء وذوى البيوت بفوانيس كثيرة وشموع عظيمة و زحام عظيم تقدم خطبه مناسبة للمقام
(الجامع اللطيف: ۲۰۱-۲۰۲)

۱۵۔ شیخ محمد رضا مصری نے بھی اہل مکہ کے اس معمول کی تصریح کی ہے وہ کہتے ہیں کہ یوم میلاد کو حضور ﷺ کے مولد مبارک کی زیارت کا مذکورہ بالا معمول آج تک چلا آ

رہا ہے۔ انہوں نے مکان میلاد کی تاریخ بھی اسی طرح بیان کی ہے جیسے ہم اوپر ذکر کر چکے ہیں۔
ملاحظہ فرمائیں (محمد رسول اللہ "مترجم": ۳۱)

-۱۶

(۱) آج مورخہ ۱۸ فروری ۱۹۹۳ بروز جمعہ المبارک بمطابق ۸ رمضان المبارک ۱۴۱۴ھ نماز فجر کے بعد مکہ معظمہ کے رفقاء کے ذریعے مولد النبی ﷺ کے بیرونی چاروں اطراف کی پیمائش کی۔ موجودہ پیمائش درج ذیل ہے۔

انچ	فٹ	
۵	۳۸	فرنٹ۔
-	۳۹	عقب
-	۶۹	لسبائی

(۱۱) آج مورخہ ۱۹ فروری ۱۹۹۳ بروز ہفتہ بمطابق ۹ رمضان المبارک ۱۴۱۴ھ بعد نماز ظہر ۲:۰۰ بجے مولد النبی ﷺ کے اندر حاضری نصیب ہوئی۔ تمام کمروں اور دونوں منزلوں کی زیارت کے ساتھ خاص اس کمرے کی زیارت بھی ہوئی جہاں حضور نبی اکرم ﷺ کی ولادت باسعادت ہوئی تھی۔

امین المکتبہ الشیخ عبد المالك الطرابلسی نے اس دن مولد شریف کی لائبریری سے ایک غیر مطبوعہ کتاب "افادة الانام باخبار بلد اللہ الحرام" کا تحفہ عنایت فرمایا اور اس کے صفحہ اول پر یادگار کے طور پر یہ عبارت رقم کر دی۔

بسم اللہ الرحمن الرحیم O والصلوة والسلام علی سیدنا رسول اللہ ﷺ
و بعد

بمناسبة زيارة سعادة البروفيسور محمد طاهر القادري (الباكستاني) لمكتبة مكة المكرمة (مولد النبي ﷺ) اهديته هذا السفر المبارك وذلك بتاريخ

۱۴۱۴/۹/۹ نفعہ اللہ امین

مقدمہ

امین مکتبہ مکہ المکرمہ

عبد المالك عبد القادر بن علي الطرابلسي

(11) آج مورخہ ۲۰ فروری ۱۹۴۳ء بروز اتوار بمطابق ۱۰ رمضان المبارک ۱۳۶۲ھ مدینہ شریف کی روانگی سے قبل دوبارہ مولد النبی ﷺ کی زیارت نصیب ہوئی اس مرتبہ بھی امین المکتبہ الشیخ عبدالمالک اللراہسی نے مولد مبارک کا تحفہ ”ٹیبیل ڈائری“ کی صورت میں عنایت فرمایا۔ اس مرتبہ غرفہ مبارکہ (جو خاص مقام ولادت ہے) میں نوافل ادا کرنے کی سعادت بھی نصیب ہوئی۔ ادائیگی نوافل کا شرف میرے ہمراہ اہلیہ صاحبہ کو بھی نصیب ہوا (ذَلَّلْتُ لِفَضْلِ اللَّهِ بِوَتِيهِ مِنْ يَشَاءِ)